

హైద్రాబై కావాలనే తప్పేడు ప్రచారాలు

హైద్రా కార్యక్రమాలను కొనసాగిస్తాం..

ఎవరు అధికారిగా ఉండాలో మాకు స్పష్టత ఉంది

కబ్జాలు చేస్తే బడా బాబులైనా, పేదలైనా ఊరుకోం

కావాలనే సోషల్ మీడియాతో దుష్ప్రచారాలు

ధిల్లీలో మీడియాతో సీఎం రేవంత్ రెడ్డి

న్యూఢిల్లీ, జులై 28 (ప్రభాత ఉదయం)

హైద్రా పనులు కొనసాగించి తీరుతామని తెలంగాణ ముఖ్యమంత్రి రేవంత్ రెడ్డి స్పష్టం చేశారు. కబ్జాకోర్డు మాత్రమే హైద్రా వద్దంటున్నారని పేర్కొన్నారు. ఢిల్లీలో పర్యటనలో ఉన్న సీఎం రేవంత్ రెడ్డి మంగళవారం విలేకర్లతో మాట్లాడారు. కబ్జాలు చేస్తే బడా బాబులైనా, పేదలైనా ఊరుకోమని స్పష్టం చేశారు. గండిపేట,బతుకమ్మ కుంటలను ఆక్రమించింది పేదలా? పెద్దలా? అని వివక్షలను ఆయన ప్రశ్నించారు. ఎన్ కన్సెన్సస్ పేదలదా? పెద్దలదా? అని వారిని నిలదీశారు. హైద్రా తాము తీసుకొచ్చిన అతిపెద్ద సంస్కరణగా సీఎం అభివర్ణించారు. హైద్రాకు ఉన్నతాధికారిగా ఎవరిని నియమించాలనే విచక్షణ తమ ప్రభుత్వానికి ఉందని కుండబద్దలు కొట్టారు. విశ్రాంత

ఐఏఎస్ అధికారి సోమేష్ కుమార్ పైన 400 పైగా కోర్టు ధిక్కరణ కేసులున్నాయని ఈ సందర్భంగా సీఎం రేవంత్ రెడ్డి గుర్తు చేశారు. దురుద్దేశంతోనే కేసులు వేసి కోర్టును తప్పుదోవ పట్టించారంటూ బీఆర్ఎస్ నేతలపై మండిపడ్డారు. కోర్టు తీర్పుని పరిశీలించి.. ఆ తర్వాత తదుపరి కార్యాచరణ రూపొందిస్తామని పేర్కొన్నారు. హైద్రా కార్యాచరణ పైన తమకు పూర్తి స్పష్టత ఉందని అన్నారు. కబ్జాకోరులకు సహకరించొద్దంటూ మీడియాకు సూచించారు. డబ్బులు పెట్టి సోషల్ మీడియాలో హైద్రాపై తప్పుడు ప్రచారం చేస్తున్నారని ఆగ్రహం వ్యక్తం చేశారు. లోతుకుంట భూముల కేసు విచారణ నేపథ్యంలో హైద్రా కమిషనర్ ఎ.వి.రంగనాథ్ పై తెలంగాణ హైకోర్టు సోమవారం తీవ్ర అసంతృప్తి వ్యక్తం చేసింది. హైద్రా కమిషనర్ పదవి నుంచి

రంగనాథ్ ను తొలగించాని ప్రభుత్వ ప్రధాన కార్యదర్శిని ఆదేశించింది. సెక్రటరీ ర్యాంక్ స్థానంలో ఉన్న ఉ స్సతాధికారి.. కోర్టు ఉత్తర్వులను ధిక్కరించడం ఏ మాత్రం సమంజసం కాదని ఈ సందర్భంగా తెలంగాణ హైకోర్టు ధర్మాసనం వ్యాఖ్యానించింది. అర్హత కలిగిన అధికారిని హైద్రా కమిషనర్ గా నియమించాలని ఈ సందర్భంగా ప్రభుత్వానికి సూచించింది. హైద్రా కమిషనర్ గా రంగనాథ్ కొనసాగితే రూల్ ఆఫ్ లా తప్పుతుందని అభిప్రాయపడింది. ఆయన్ని తొలగించడం మినహా మరో ప్రత్యామ్నాయం లేదని తెలంగాణ హైకోర్టు పేర్కొంది. ఈ నేపథ్యంలో ఢిల్లీ పర్యటనలో ఉన్న సీఎం రేవంత్ పైవిధంగా స్పందించారు.ఉ న్నత న్యాయస్థానం ఇచ్చిన ఆదేశాలపై సమాక్తిస్తామని చెప్పారు. కబ్జాకోరులు ఫేక్ ..మిగతా 2లో



11,56,915 ఇండ్లను కేటాయించండి

స్థానిక అవసరాలకు తగినట్లు వీటి జీ రామ్ జీలోపనులు చేర్చండి...

కేంద్ర మంత్రి శివరాజ్ సింగ్ చౌహాన్ కు సీఎం రేవంత్ రెడ్డి విజ్ఞప్తి

న్యూఢిల్లీ, జులై 28 (ప్రభాత ఉదయం)

తెలంగాణకు ప్రధానమంత్రిఅవాన్ యోజన-గ్రామీణ్ కింద 11,56,915 ఇండ్లను కేటాయించాలని కేంద్ర గ్రామీణాభివృద్ధి, వ్యవసాయ శాఖ మంత్రి శివరాజ్ సింగ్ చౌహాన్ కు ముఖ్యమంత్రి రేవంత్ రెడ్డి విజ్ఞప్తి చేశారు. రాష్ట్రంలో తాము అధికారంలోకి వచ్చిన తర్వాతపేదలకు సొంత ఇల్లు నిర్మించి ఇవ్వడానికి అధిక ప్రాధాన్యమిస్తున్నట్లు కేంద్ర మంత్రికి సీఎం తెలిపారు. కేంద్ర మంత్రి శివరాజ్ సింగ్ చౌహాన్ తో కృషి భవన్ లో ముఖ్యమంత్రి.రేవంత్ రెడ్డి మంగళవారంసమావేశమయ్యారు. ఈ

సందర్భంగాఇందిరమ్మ ఇండ్ల నిర్మాణాన్ని వివరించారు. గత ప్రభుత్వం వినియోగించుకోకపోవడంతో రాష్ట్రంలో గతవదేళ్లుపేదలు సొంత ఇళ్లు నిర్మించుకోకపోవడంతో, ఇప్పుడు తీవ్ర డిమాండ్ నెలకొందని కేంద్ర మంత్రికి సీఎం వివరించారు. కేంద్ర గ్రామీణాభివృద్ధి మంత్రిత్వ శాఖ రూపొందించిన అవాన్ ప్లస్ యాప్ ద్వారా రాష్ట్ర ప్రభుత్వం నిర్వహించినసర్వేలో 11,56,915 ఆర్డులైన గ్రామీణ కుటుంబాలను గుర్తించినట్లు సీఎం తెలిపారు. సాధ్యమైనంతవరకా ..మిగతా 2లో



పరీక్షల సంస్కరణల బిల్లు తీసుకొస్తే బీఆర్ఎస్ మద్దతు

గతంలో జరిగిన తప్పలపై వివరణ ఇవ్వాలిందే

మహిళా బిల్లుతో డిబిఎఫ్ఎన్ చేర్చి గందరగోళం చేస్తున్నారు

అధికారంలోకి రాగానే హైద్రాను బంగాళాఖాతంలో వేస్తాం

మీడియా సమావేశంలో బీఆర్ఎస్ వర్కింగ్ ప్రసిడెంట్ కెటిఆర్

భూ వివాదాల్లేని తెలంగాణను నిర్మిద్దాం



నిర్మాణంలో రీ-సర్వే కీలక ఘట్టం

గ్రామసభలు నిర్వహించి అవగాహన కల్పించాలి

రీసర్వేకు కలెక్టర్లు

అత్యంత ప్రాధాన్యత ఇవ్వాలి

మంత్రి పొంగులేటి శ్రీనివాసరెడ్డి ఆదేశం

హైదరాబాద్, జులై 28 (ప్రభాత ఉదయం)

రాష్ట్ర ప్రభుత్వం ప్రతిష్టాత్మకంగా చేపట్టిన భూముల రీ-సర్వే కార్యక్రమాన్ని అత్యంత ప్రాధాన్యతతో అమలు

చేసి, నిర్ణీత గడువులోగా పూర్తి చేయాలని రాష్ట్ర రెవెన్యూ, హౌసింగ్, సమాచార / పౌర సంబంధాల శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. భూ వివాదాలకు శాశ్వత పరిష్కారం చూపడంతో పాటు ప్రతి భూమికి స్పష్టమైన హద్దులు, ప్రతి సర్వే సంబంధించి భూదార్ గుర్తింపు కల్పించడమే ప్రభుత్వ లక్ష్యమని స్పష్టం చేశారు. మంగళవారం సవివాలయంలోని తన కార్యాలయంలో రీ-సర్వే జరుగుతున్న గ్రామాల్లో పురోగతి, ప్రజల స్పందన, ఎదురవుతున్న సమస్యలు, వాటి పరిష్కారానికి తీసుకోవాల్సిన చర్యలపై రెవెన్యూ, సర్వే అధికారులతో మీకించారు. సందర్భంగా మంత్రి మాట్లాడుతూ రాష్ట్రవ్యాప్తంగా తొలి దశలో జిల్లాకు 70 గ్రామాలు ..మిగతా 2లో

లీకులకు పాల్పడితే పదేళ్ల జైలు..

పది కోట్ల జరిమానా

యాంటీ పేపర్ లీక్ బిల్లుపై మంత్రి జితేంద్ర సింగ్

గతంలో లీకులు జరిగినా చర్యలు తీసుకోని ప్రభుత్వాలు

లోక్ సభలో బిల్లుపై చర్చలో కేంద్రమంత్రి జితేంద్ర సింగ్

న్యూఢిల్లీ, జులై 28 (ప్రభాత ఉదయం)

భవిష్యత్లో పేపర్ లీక్ లు అరికట్టేందుకే యాంటీ పేపర్ లీక్ బిల్లును తీసుకువస్తున్నట్లు కేంద్రమంత్రి జితేంద్ర సింగ్ స్పష్టం చేశారు. మంగళవారం యాంటీ పేపర్ లీక్ బిల్లుపై లోక్ సభలో చర్చలో మాట్లాడుతూ.. దేశ చరిత్రలోనే ఈ చట్టం ఒక మైలురాయిగా నిలుస్తుందని జితేంద్ర సింగ్ అభివర్ణించారు. విద్యార్థుల భవిష్యత్ కోసం మోడీ కృషి చేస్తున్నారని వివరించారు. దేశవ్యాప్తంగా పేపర్ లీక్ లు జరుగుతున్నాయని పేర్కొన్నారు. కాంగ్రెస్ హయాంలోనూ ఆర్ఆర్డీ పేపర్ లీక్ అయ్యిందని గుర్తు చేశారు. కాంగ్రెస్ పాలనలో ఎన్నోసార్లు పరీక్షా పత్రాలు లీకయ్యాయని మండిపడ్డారు. అయితే పరీక్షల నిర్వహణలో సంస్కరణలను కాంగ్రెస్ ప్యతిరేకించినందున తెలిపారు. 2010లో ఎన్టీఎ ఏర్పాటు విజ్ఞప్తిని కాంగ్రెస్ పట్టించుకోలేదని కేంద్ర మంత్రి జితేంద్ర సింగ్ తీవ్ర అసహనం వ్యక్తం చేశారు. నీట్ పరీక్షా పత్రం లీక్, విద్యా వ్యవస్థలో సంస్కరణలు తీసుకురావాలంటూ కాకోద్ జనతా పార్టీ చేపట్టిన ఆందోళనలు తీవ్ర రూపం దాల్చడంతో కేంద్ర విద్యా శాఖ మంత్రి ధర్మేంద్ర ప్రధాన్.. తన పదవికి రాజీనామా చేశారు. పేపర్ లీకులకు ..మిగతా 2లో



పేపర్ లీక్ కారకులను కఠినంగా శిక్షించాలి

అప్పట్లో గోబరీనాపై

చర్యలు తీసుకోకపోవడంతో సమస్య

గోబరీనా అక్రమాల సీబీఎన్ఈకి విస్తరించాయి

కేసీఆర్ పెట్టిన ఫీజు రీయింబర్స్మెంట్

బకాయిలు రూ.8 వేల కోట్లు

ఇకనుంచి సకాలంలో ఫీజుల చెల్లింపునకు చర్యలు

ముఖ్యమంత్రి రేవంత్ రెడ్డి వెల్లడి

న్యూఢిల్లీ, జులై 28 (ప్రభాత ఉదయం)

ప్రశ్నపత్రాలలీకేజీలకు కారణమైన వాళ్లను కఠినంగా శిక్షించాలని ముఖ్యమంత్రి రేవంత్ రెడ్డి అన్నారు. పరీక్షలను ఆన్లైన్లో నిర్వహించినప్పుడు పెద్దగా సమస్యలు లేవని, ఆఫ్లైన్లో నిర్వహించినప్పుడే సమస్యలు వస్తున్నాయన్నారు. కేంద్ర మంత్రి ..మిగతా 2లో



హైదరాబాద్ పోలీసుల అదుపులో టైనీ ఐపీఎస్ ఉదయ్ కృష్ణారెడ్డి!

మహిళా టైనీ ఐపీఎస్ ఫిర్యాదుతో కేసు నమోదు

మిర్యాలగూడ వద్ద టైనీ చేసి అత్తాపూర్ స్టేషన్ కు తరలింపు

ఆరోపణలు అవాస్తవమన్న ఉదయ్ రెడ్డి..

విచారణకు సహకరిస్తానని వెల్లడి

భూ వివాదాల్లేని తెలంగాణను నిర్మిద్దాం

మొదటి పేజీ తరువాయి...

చౌపన ఎంపిక చేసిన 2,240 గ్రామాల్లో రీ-సర్వే కార్యక్రమం కొనసాగుతోందన్నారు. ఈ రీసర్వేపై ప్రజల్లో పూర్తి అవగాహన కల్పించేందుకు ప్రతి గ్రామంలో గ్రామసభలు నిర్వహించాలని, రీ-సర్వే వల్ల కలిగే ప్రయోజనాలను రైతులకు, భూ యజమానులకు వివరించాలని అధికారులకు సూచించారు. ప్రజల సహకారంతోనే ఈ కార్యక్రమం విజయవంతమవుతుందని తెలిపారు. రీ-సర్వే జరుగుతున్న ప్రతి గ్రామంలో అధికారులు క్షేత్రస్థాయిలో అందుబాటులో ఉండాని, ప్రజలు వ్యక్తం చేసే సందేహాలను వెంటనే నివృత్తి చేయాలని మంత్రి గారు ఆదేశించారు. భూముల హద్దుల నిర్ధారణలో పారదర్శకత పాటస్తూ ప్రతి దశలో ప్రజలను భాగస్వాములుగా చేయాలని సూచించారు. రీ-సర్వే పనులను కల్తెక్లబ్బ స్వయంగా పర్యవేక్షించాలని, వారానికోసారి పురోగతిని సమీక్షించాలని ఆదేశించారు. రెవెన్యూ, సర్వే శాఖ అధికారులు పూర్తి సమన్వయంతో పనిచేసి నిర్ణీత లక్ష్యాలను సాధించాలని చెప్పారు. ఎక్కడైనా సమస్యలు తలెత్తితే వెంటనే ప్రభుత్వ దృష్టికి తీసుకువచ్చి పరిష్కరించుకోవాలని సూచించారు. భూమి రైతుకు కేవలం ఆస్తి మాత్రమే కాదని, అది కుటుంబ జీవనాధారమని పేర్కొన్న మంత్రి, దశాబ్దాలుగా కొనసాగుతున్న భూ వివాదాలకు శాశ్వత పరిష్కారం చూపేందుకే ప్రభుత్వం అత్యధునిక సాంకేతిక పరిజ్ఞానంతో



రీ-సర్వే చేపట్టిందన్నారు. డిజిపీఎస్, రోవర్స్, జీఐఎస్ వంటి ఆధునిక సాంకేతికత తో శాస్త్రీయ పద్ధతిలో సర్వే నిర్వహించడం వల్ల ప్రతి కమతానికి ఖచ్చితమైన హద్దులు నిర్ణయించబడ తాయని తెలిపారు. రీ-సర్వే పూర్తయిన అనంతరం ప్రతి సర్వే నంబర్‌కు ప్రత్యేక భూదార్ నంబర్ కేటాయించి, భూ భారతి పోర్టల్‌లో నమోదు చేయడం ద్వారా భూముల యాజమాన్యంపై శాశ్వత స్పష్టత ఏర్పడుతుందని మంత్రి తెలిపారు. దీనివల్ల భూ రిజిస్ట్రేషన్లు, మ్యూటీషన్లు మరింత పారదర్శకంగా, వేగవంతంగా జరుగుతాయని చెప్పారు. ఈ కార్యక్రమాన్ని అధికారులు కేవలం ప్రభుత్వ విధిగా కాకుండా ప్రజల జీవితాలను ప్రభావితం చేసే కీలక బాధ్యతగా భావించి అంకితభావంతో పనిచేయాలని మంత్రి

పొంగులేటి సూచించారు. ప్రభుత్వం నిర్దేశించిన లక్ష్యాల మేరకు రీ-సర్వేను విజయవంతంగా పూర్తి చేసి, భూ వివాదాల్లేని తెలంగాణ నిర్మాణానికి తోడ్పడాలని పిలుపునిచ్చారు. నక్షా లేని 373 గ్రామాల్లో కూడా రీసర్వే చురుకుగా సాగుతోందని వీలైనంత త్వరితగతిన సర్వేను పూర్తి చేయాలని అధికారులకు సూచించారు. ఆయా గ్రామాల్లో అధికారులు సర్వేకు వెళ్లినపడు ముందుగానే పట్టాదారులకు విధిగా నోటీసులు ఇవ్వాలని అదేవిధంగా ఆ గ్రామంలో ప్రభుత్వ భూములకు మార్కింగ్ చేయాలని గ్రామకంఠం హద్దులను నిర్ణయించిన తర్వాతే సర్వే చేపట్టాలని సూచించారు. ప్రజలకు ఎలాంటి ఇబ్బంది లేకుండా వారు సంతృప్తి చేందేలా సర్వే చేపట్టాలని ఏది చేసినా ప్రజా కోణంలోనే చేయాలని అన్నారు

పేపర్ లీక్ కారకులను కఠినంగా శిక్షించాలి

మొదటి పేజీ తరువాయి...

శివరాజ్ సింగ్ చౌహాన్‌ను కఠినైన అనంతరం సీఎం రేవంత్ రెడ్డి విలేజ్‌కులతో మాట్లాడారు. అనుమతి లేకుండానే దేశంలో కోవింగ్ కేంద్రాలు పుట్టగొడుగుల్లా పుట్టుకొస్తున్నాయని, అవి ప్రశ్నాపత్రాలు లీక్ అవుదానికి వేదికలుగా మారుతున్నాయని సీఎం విమర్శించారు. ఈ విషయంలోజాతీయస్థాయిలో ఒక విధానాన్ని రూపొందించాల్సిన అవసరమన్నదని సీఎం అభిప్రాయపడ్డారు. యూనివర్సిటీల మీద ఆధిపత్యం చెలాయించాలనే ప్రయత్నాన్ని కేంద్ర ప్రభుత్వం మానుకోవాలని సీఎం సూచించారు. విద్యను వీలైనంతవరకు రాష్ట్ర ప్రభుత్వ పరిధిలోనే ఉంచితే తప్పిదాలకు అవకాశం తక్కువగా ఉంటుందని, ఈ అంశంపై పార్లమెంట్ చర్చ జరగాల్సి ఉందన్నారు. సభలో చర్చ జరిగితే రాహుల్ గాంధీ అన్ని అంశాలపైమాట్లాడతారని సీఎం తెలిపారు. ప్రశ్నా పత్రాలలీకేజీల నివారణకు సంబంధించి కేంద్ర ప్రభుత్వం చేసే చట్టాన్ని చూసి తర్వాత రాష్ట్రంలో ఏం చేయాలనేదిచూస్తామని సీఎం ఒక ప్రశ్నకుబదులిచ్చారు.

యూపీఎస్సీ విధానంలో తెలంగాణ పబ్లిక్ సర్వీస్ కమిషన్‌ను ప్రక్షాళన చేసి నియామకాలు చేపట్టడంతోనే తాము పారదర్శకంగా పరీక్షలను నిర్వహించామని సీఎం తెలిపారు. విద్యార్థులకు నష్టం వాటిల్లకుండా, వారికి నష్టకం, విశ్వాసం కలిగించేలా పారదర్శకంగా పరీక్షలు నిర్వహిస్తున్నట్లు సీఎం చెప్పారు. గ్లోబలివేబిటీ సంస్థలు నాడు అక్రమాలకు పాల్పడినా గత ప్రభుత్వం చర్యలు తీసుకోకపోవడంతో వాళ్లు సీబీఎస్ఈ పరీక్షలవరకు విస్తరించి, వాటిని గందరగోళంచేతారని సీఎం విమర్శించారు. ఇలాంటి సంస్థల పట్ల కఠినంగా వ్యవహరించాల్సిన అవసరం ఉందని సీఎం తెలిపారు. ఇందిరమ్మ ఇండ్లు, ఉపాధి పనులవిషయంలో సమస్యలను కేంద్ర మంత్రి శివరాజ్ సింగ్ చౌహాన్ దృష్టికి తీసుకెళ్లామని, వాటి పరిష్కారానికి కేంద్ర మంత్రి సానుకూలంగా స్పందించారని సీఎం రేవంత్ రెడ్డి తెలిపారు. తెలంగాణలోపరిస్థితుల పరిశీలనతో క్షేత్రస్థాయి పర్యటనకు రావాలని కేంద్ర మంత్రిని ఆహ్వానించినట్లు సీఎం తెలిపారు. ఫీజురీయంబర్న్‌మెంట్ కు సంబంధించి కేసీఆర్ ప్రభుత్వం రూ.8వేల కోట్లను బకాయిలను పెట్టి పోయిందని సీఎం రేవంత్ రెడ్డి తెలిపారు.



లీకులకు పాల్పడితే పదేళ్ల జైలు.. పది కోట్ల జరిమానా

మొదటి పేజీ తరువాయి...

పాల్పడే వారిపై కఠిన చర్యలు తీసుకునేందుకు కేంద్రం చర్యలు చేపట్టింది. అందుకోసం 2024 నాటి ప్రవేశ పరీక్షల చట్ట సవరణ బిల్లును సోమవారం లోక్‌సభలో కేంద్ర మంత్రి జితేంద్ర సింగ్ ప్రవేశపెట్టారు. ఈ క్రమంలో విద్యార్థులు, యువత పట్ల ప్రభుత్వానికి ఉన్న చిత్తశుద్ధికి పేపర్ లీక్ నిరోధక బిల్లు నిదర్శనమని జితేంద్రసింగ్ అన్నారు. కాంగ్రెస్ ప్రభుత్వ హయాంలోనూ ఇటువంటి ఘటనలు చోటుచేసుకున్నాయన్నారు. ఇవి క్రమంగా వ్యవస్థాగత నేరాలుగా మారాయని, వీటిని అరికట్టేందుకే చట్టంలో మార్పులు చేస్తున్నామని సభకు వివరించారు. 2009, 2011లో ఎన్నో పేపర్‌లు లీకయ్యాయి. 2012లో ఎయిమ్స్ ప్రవేశ పరీక్ష పేపర్ లీక్ అయ్యింది. యూపీ,



తమిళనాడులోనూ ఈ ఘటనలు చోటుచేసు కున్నాయి.

ఎన్నో ప్రవేశ, ఉద్యోగ నియామక పరీక్షల పేపర్ లీక్ అయ్యాయి. వీటిని అరికట్టేందుకు 1992, 2010లోనూ ప్రయత్నాలు జరిగాయి. అయితే, అవి ఎందుకు పూర్తి కాలేదో నాటి పాలకులే సమాధానం చెప్పాలి. క్రమంగా ఇవి వ్యవస్థాగత నేరాలుగా మారాయి. ఇటీవల సీట్ పేపర్ లీక్ విషయం తెలియగానే ప్రభుత్వం చర్యలు ప్రారంభించింది. ఇటువంటి నేరాలను అరికట్టేందుకు ప్రస్తుతం తీసుకొచ్చిన బిల్లు ఎంతో ఉపయోగకరం. నిందితులను కఠినంగా శిక్షించేందుకు బిల్లులో నిబంధనలు రూపొందించాం. దోషులకు శిక్షలను పదేళ్లకు పెంచాం. లీకేజీ గ్యాంగ్‌లకు జరిమానాను రూ.కోటి నుంచి రూ.10 కోట్లకు పెంచాం. కేసుల విచారణకు ఫ్యాక్ట్ ట్రాక్ కోర్టులు ఏర్పాటు చేశాం అని కేంద్ర మంత్రి పేర్కొన్నారు.

ఆరోగ్యకరమైన జీవితానికి అవగాహనయే శ్రీరామరెడ్స్..

ప్రపంచ హెపటైటిస్ దే సదస్సులో
డాక్టర్ ఎం. విజయ్ కుమార్
హుదా ట్రేడ్ సెంటర్‌లో కిమ్స్ కొండాపూర్,
హైద్రాబాద్ సీనియర్ సిటిజన్స్ అసోసియేషన్ల
ఆధ్వర్యంలో సదస్సు
ఉచిత ఎల్.ఎఫ్.టి పరీక్షలు నిర్వహణ
శ్రీనిగంపల్లి : జూలై 28, (ప్రభాత ఉదయం)

కాలేయ ఆరోగ్య పరిరక్షణ జీవనశైలి మార్పులపై ప్రతి ఒక్కరూ ప్రత్యేక దృష్టి సారించాలని, వ్యాధి పట్ల అవగాహన పెంచుకోవడమే హెపటైటిస్ నిర్మూలనకు ప్రధాన మార్గమని ప్రముఖ మెడికల్ గ్యాస్ట్రో ఎంట్రాలజిస్ట్, హెపటాలజిస్ట్ డాక్టర్ ఎం. విజయ్ కుమార్ పిలుపునిచ్చారు. ప్రపంచ హెపటైటిస్ దే సందర్భంగా హుదా ట్రేడ్ సెంటర్ సీనియర్ సిటిజన్స్ భవనంలో కిమ్స్ హాస్పిటల్ (కొండాపూర్) సౌజన్యంతో ఫ్రెండ్స్ వెల్ఫేర్ అసోసియేషన్ సీనియర్ సిటిజన్స్ వెల్ఫేర్ అసోసియేషన్ల సంయుక్త ఆధ్వర్యంలో మంగళవారం ప్రత్యేక అవగాహన కార్యక్రమాన్ని నిర్వహించారు. ఈ కార్యక్రమానికి కస్పీనర్ తాడిశోయన రామస్వామి యాదవ్ అధ్యక్షత వహించారు. ఈ సందర్భంగా ముఖ్య అతిథిగా హాజరైన డాక్టర్ ఎం. విజయ్ కుమార్ మాట్లాడుతూ హెపటైటిస్ అనేది కాలేయ వాపుకు సంబంధించిన వ్యాధి అని తెలిపారు. ఇది వైరస్ ల ద్వారా తప్పుడు జీవనశైలి వల్ల పస్తుందని వివరించారు. ముఖ్యంగా ఏ, బీ, సీ, డీ, ఈ అనే ఐదు రకాల వైరస్ ల వల్ల ఈ వ్యాధి సంక్లిష్టమై, దీనివల్ల లక్షలాది మంది ఆరోగ్యపరంగానే కాక ఆర్థికంగానూ నష్టపోతున్నారని ఆందోళన వ్యక్తం చేశారు. ప్రపంచ ఆరోగ్య సంస్థ పిలుపు మేరకు 2030 నాటికి వైరల్ హెపటైటిస్‌ను ప్రజారోగ్య ముప్పు జాబితా నుండి పూర్తిగా



నిర్మూలించడమే లక్ష్యంగా ఇటువంటి అవగాహన కార్యక్రమాలు నిర్వహిస్తున్నట్లు తెలిపారు. హెపటైటిస్ వైరస్‌ను కనుగొని, దానికి డీకాను అభివృద్ధి చేసిన నోబెల్ బహుమతి గ్రహీత డాక్టర్ బరూక్ బ్లంబర్గ్ జయంతిని పురస్కరించుకుని ప్రతి సంవత్సరం జూలై 28న ఈ దినోత్సవాన్ని జరుపుకుంటున్నామని గుర్తుచేశారు.

లక్షణాలు నివారణ మార్గాలు

కామెర్లు, కడుపులో కుడివైపున తేలికపాటి నొప్పి, వికారం, ఆకలి మందగించడం, తీవ్రమైన అలసట, మూత్రం మలం రంగు మారడం, క్షీర నొప్పులు, చర్మం దురదలు, జ్వరం వంటివి హెపటైటిస్ ప్రధాన లక్షణాలని డాక్టర్ విజయ్ కుమార్ తెలిపారు. సరైన సమయానికి గుర్తించకపోతే ఇది కాలేయ క్యాన్సర్‌కు దారితీసే ప్రమాదం ఉందన్నారు. కలుషితమైన నీరు, ఆహారం తీసుకోవడం, వ్యాధిగ్రస్తులకు వాడిన సిరంజీలను తిరిగి వాడటం, అసురక్షిత రక్తమార్పిడి ద్వారా వైరస్ వ్యాపిస్తుందని తెలిపారు. అలాగే మద్యం,

ధూమపానం, మారకద్రవ్యాలు, కొవ్వు కల్లి నూనెలు కలిగిన ప్రాసెస్డ్ ఆహారాలు తీసుకోవడం వల్ల ఫ్యాటీ లివర్ కాలేయ వాపు సమస్యలు వస్తాయన్నారు. క్రమశిక్షణతో కూడిన జీవనశైలి, రోజువారీ వ్యాయామం, యోగా, శాశా ఆకుకూరలు, పండ్లు, పీచు పదార్థాలు మరియు డ్రై ఫ్రూట్స్ తీసుకోవడం ద్వారా కాలేయాన్ని ఆరోగ్యంగా కాపాడకోవచ్చని సూచించారు.

ఉపతంగా లివర్ ఫంక్షన్ టెస్టు

కార్యక్రమం అనంతరం హాజరైన ప్రతినిధులకు, సీనియర్ సిటిజన్లకు ఉచితంగా లివర్ ఫంక్షన్ టెస్ట్ (ఎల్ఎఫ్టి) పరీక్షలను నిర్వహించారు. ఈ కార్యక్రమంలో సీనియర్ సిటిజన్స్ అసోసియేషన్ నాయకులు జయంతి కుమార్, నరసింహారావు, వేణుమోహన్, జి.వి. రావు, చంద్రశేఖర్, తోపాటు ఫ్రెండ్స్ వెల్ఫేర్ అసోసియేషన్ ప్రతినిధులు అవ్యయ్య చౌదరి, జి.వి. రావు, జాకీర్ హుస్సేన్, వెంకట్ బంగారు తదితరులు పెద్ద సంఖ్యలో పాల్గొన్నారు.




11,56,915 ఇండ్లను కేటాయించండి

మొదటి పేజీ తరువాయి...

తెలంగాణకు ఇళ్ల కేటాయించాలని కేంద్ర మంత్రిని కోరారు. 'నిసోనేపద్ధం'లోవికసిత్వారణార్థంఫర్ రోజ్గార్ అండ్ ఆజీవికా మిషన్ (గ్రామీణ)లో (వీబీ జీ రామ్ జీ) అదనపు పనులు చేర్చాలని కేంద్ర మంత్రికి సీఎం రేవంత్ రెడ్డి విజ్ఞప్తి చేశారు. మర్యాదంతో పనులు లేనందున ఎస్సీ, ఎస్టీ, బిస్సీ, సన్నకారు రైతులు, రైతు కూలీలకు జీవనోపాధులు మెరుగు పర్చేందుకు, పంటల వైవిధ్యీకరణ ప్రోత్సాహానికి అదనపుపనులనుచట్టంలోచేర్చాలని సీఎం కోరారు.రైతులు తమ భూముల్లో కూరగాయలపండిళ్లు, పశుగ్రాస ప్లాట్ల అభివృద్ధి, మల్లూరీ తోటల సాగు, పట్టు పురుగుల పెంపకం పెద్ద, ఇళ్ల సమీపంలో ఆకు కూరలు, కూరగాయలతోటలు, వెదురు వనాలు పెంచుకునే పనులనువీబీ జీ రామ్ జీలోచేర్చాలని కేంద్ర మంత్రి చౌహాన్కు సీఎం రేవంత్ రెడ్డి విజ్ఞప్తి చేశారు. కొండ ప్రాంతాలతో పాటు కొండ వాలుల్లో నీటి నిల్వ చేసుకునే కందకాలు, ఇప్పటికే ఉన్న ప్లాంబేషన్లు, పండ్ల తోటల్లో తేమ రక్షణకుకందకాల నిర్మాణం, వరదలు, ఇసుక మేటలతోబెద్దెత్తిన్న భూముల పునరుద్ధరణకు అవసరమైన పనులు వీబీ జీ రామ్ జీలోచేపట్టాలని కేంద్ర మంత్రిని కోరారు. ఉపాధి హామీ పథకం కింద ఇందిరమ్మ ఇండ్ల లబ్ధిదారులకు ఇళ్ల నిర్మాణ సమయంలో90 రోజుల వరకు పనులు చేసే అవకాశం

ఉండేదని సీఎం తెలిపారు. వీబీ జీ రామ్ జీ లోనూ అందుకు అనుమతి ఇప్పించాలని కేంద్ర మంత్రి శివరాజ్ సింగ్ చౌహాన్‌ను ముఖ్యమంత్రి కోరారు. స్థానిక అవసరాలకుతగినట్లు రాష్ట్ర ప్రభుత్వం ప్రతిపాదించే ఇతర పనులను వీబీ జీ రామ్ జీలోచేర్చాలని కేంద్ర మంత్రికి సీఎం విజ్ఞప్తి చేశారు. +ఎఖ్యమంత్రి వెంట ఎంపీలు డాక్టర్ మల్లు రవి, వేంసరేందర్ రెడ్డి, పోలిక బలరాం నాయక్, చామల కిరణ్ కుమార్ రెడ్డి, రామనహాయం రఘురాం రెడ్డి, సురేష్ పెట్రార్, గడ్డం వంశీ కృష్ణ, ఎం.అనిల్ కుమార్ యాదవ్, ముఖ్యమంత్రి నలహాదారు రామకృష్ణారావు, సెక్రటరీ కోఆర్డినేషన్ అడ్మిన్ కుమార్ సింగ్ ఉన్నారు.



హైద్రాబై కావాలనే తప్పడు ప్రచారాలు

మొదటి పేజీ తరువాయి...

పత్రాలతో కోర్టులను తప్పుదోవ పట్టిస్తున్నారని విమర్శించారు. చెరువులు, కుంటలు, నాలాలను కాపాడటమే హైద్రా సిబ్బంది విధి. బతుకమ్మకుంటను కట్టా చేస్తే రక్షించారు.. దానిపై కోర్టుకేటారు. బతుకమ్మకుంటలో బీఆర్ఎస్ నేత 10 ఎకరాల కట్టా చేశారు. కేసీఆర్ పర్యటన సందర్భంగా ఆ నేత పూల వర్షం కురిపించారు. కట్టాదారులను కాపాడేందుకు డబ్బు ఖర్చు చేసి సోషల్ మీడియాలో తప్పుడు ప్రచారం చేయిస్తున్నారు. హైద్రాపై ప్రభుత్వానికి స్పష్టత ఉంది. ఒక అధికారిని ఎక్కడ నియమించాలనే విచక్షణాధికారం ప్రభుత్వానికి ఉంటుంది. తప్పుడు కేసులను న్యాయస్థానాల్లో ఎదుర్కొంటాం' అని రేవంత్రెడ్డి అన్నారు.

హైదరాబాద్ పోలీసుల అదుపులో ట్రైన్ ఐపీఎస్ ఉదయ్ కృష్ణారెడ్డి!

మహిళా ట్రైన్ ఐపీఎస్ వై లైంగిక వేధింపుల ఆరోపణలు ఎదుర్కొంటున్న ట్రైన్ ఐపీఎస్ అధికారి ఉదయ్ కృష్ణారెడ్డిని పోలీసులు అదుపులోకి తీసుకున్నారు. మంగళవారం ఉమ్మడి నల్గొండ జిల్లా మిర్యాలగూడ సమీపంలో ఆయన్ను గుర్తించిన పోలీసులు, అనంతరం హైదరాబాద్‌లోని అత్తాపూర్ పోలీస్ స్టేషన్‌కు తరలించారు. హైదరాబాద్ శివరాంపల్లిలోని సర్కార్ పబ్లిఖామ్ పటోల్ జాతీయ పోలీస్ అకాడమీలో శిక్షణ పొందుతున్న ట్రైన్ ఐపీఎస్ అధికారికి ఇచ్చిన ఫిర్యాదు మేరకు ఈ నెల 18న అత్తాపూర్ పోలీస్ స్టేషన్‌లో కేసు నమోదైంది. శిక్షణ సమయంలో ఉదయ్ కృష్ణారెడ్డి తనను లైంగికంగా వేధించాడని, దాడికి పాల్పడటంతో పాటు వెంబడించి బెదిరించాడని ఆమె తన ఫిర్యాదులో పేర్కొన్నారు. తనకు తెలియకుండా ప్రైవేట్ వీడియోలు తీసి, వాటిని తన భర్తకు పంపి భారీ మొయల్ చేశారని కూడా ఆమె ఆరోపించారు. ఈ ఫిర్యాదు ఆధారంగా పోలీసులు భారతీయ న్యాయ సంహిత (బీసీఎస్) కింద లైంగిక వేధింపులు, దాడి, వెంబడించడం, ఆక్రమ నిర్బంధం, క్రిమినల్ బెదిరింపులతో పాటు ఐటీ చట్టంలోని పలు సెక్షన్ల కింద ఎఫ్ఐఆర్ నమోదు చేశారు. అనంతరం ఈ కేసు దర్యాప్తును హైదరాబాద్ ఉమ్మడి స్పెషల్ వింగ్ కు బదిలీ చేశారు. ప్రస్తుతం డిసీపీ లాపణ్ణ నాయక్ జూడవ్ పర్యవేక్షణలో విచారణ కొనసాగుతోంది. తనపై నమోదైన ఎఫ్ఐఆర్‌ను రద్దు చేయాలని కోరుతూ ఉదయ్ రెడ్డి తెలంగాణ హైకోర్టును ఆశ్రయించగా, ఆయనకు మధ్యంతర రక్షణ కల్పించేందుకు న్యాయస్థానం నిరాకరించింది. మరోవైపు, తాను పరార్‌లో లేనని, అనారోగ్యంతో ఉన్న తన నానమ్మను చూసేందుకు ఆంధ్రప్రదేశ్‌లోని ప్రకాశం జిల్లా ఊళ్ళపాలెం గ్రామానికి వెళ్లానని ఉదయ్ రెడ్డి మీడియాకు తెలిపారు. తనపై వచ్చిన ఆరోపణలన్నీ పూర్తిగా అవాస్తవమని, విచారణకు పూర్తిస్థాయిలో సహకరిస్తానని ఆయన పేర్కొన్నారు. ఈ కేసులో నమోదైన సెక్షన్లు, లభ్యమైన ఆధారాల ప్రకారం పారదర్శకంగా దర్యాప్తు జరుపుతామని రాజేంద్రనగర్ డిసీపీ శ్రీనివాస్ తెలిపారు. అన్ని కోణాల్లోనూ విచారణ చేపడతామని ఆయన స్పష్టం చేశారు. కాగా, అంతర్గత విచారణలో ప్రాథమికంగా తప్పు తేలడంతో జాతీయ పోలీస్ అకాడమీ ఇప్పటికే ఉదయ్ కృష్ణారెడ్డిని శిక్షణ నుంచి సస్పెండ్ చేసిన విషయం తెలిసిందే.

ఎల్సీగినా ప్రభావాన్ని దృష్టిలో ఉంచుకుని

ఆరుతడి పంటలను సాగు చేపట్టాలి



రాష్ట్ర ప్రభుత్వం మరియు జిల్లా యంత్రాంగం రైతులకు నష్టం జరగకుండా ముందస్తు అవగాహనకార్యక్రమాలు నిర్వహిస్తున్నాం


వ్యవసాయ శాఖ అధికారులు, వ్యవసాయ శాస్త్రవేత్తలు సూచించిన పంటలనే సాగు చేయాలి

జిల్లా కలెక్టర్ రిజ్వాన్ బాషా షేక్
గద్వాల జిల్లా ప్రతినిధి, జూలై 28(ప్రభాత ఉదయం)

వాతావరణ శాఖ అంచనాలు, నీటి లభ్యత, వ్యవసాయ శాఖ సూచనలను అనుసరించి పంటల సాగు చేపడితే రైతులు తక్కువ పెట్టుబడితో అధిక ఆదాయం పొందవచ్చని జిల్లా కలెక్టర్ రిజ్వాన్ బాషా షేక్ సూచించారు. మంగళవారం తెలంగాణ రాష్ట్ర ప్రభుత్వం వ్యవసాయ శాఖ, ప్రాథమిక జయశంకర్ తెలంగాణ వ్యవసాయ విస్తరణాధికార సంయుక్త అధ్యక్షంలో రాష్ట్ర వ్యవసాయ శాఖ మంత్రి తమ్మల నాగేశ్వరరావు ప్రత్యేక చారవతో నిర్వహిస్తున్న 'రైతు సేవ' 100వ ఏపిసోడ్ కార్యక్రమంలో జిల్లా కలెక్టర్ రిజ్వాన్ బాషా షేక్ గద్వాల మండలంలోని చెనుగనిపల్లి రైతు వేదికలో పాల్గొని, వీడియో కాన్ఫరెన్స్ ద్వారా రైతులకు అందించిన శాస్త్రీయ వ్యవసాయ సూచనలను వివరించారు. ఈ సందర్భంగా

కలెక్టర్ మాట్లాడుతూ, ఎల్సీగినా ప్రభావాన్ని దృష్టిలో ఉంచుకుని రైతులు సంప్రదాయ పద్ధతులకు మాత్రమే పరిమితం కాకుండా శాస్త్రీయ విధానాలను అనుసరించాలని సూచించారు. రైతులకు నష్టం జరగకుండా ముందస్తు చర్యలు తీసుకోవడమే ప్రభుత్వ లక్ష్యమని, అందుకో జిల్లాలో అన్ని మండలాల్లో సమావేశాలు నిర్వహించి అవగాహన కార్యక్రమాలు నిర్వహిస్తున్నామని కలెక్టర్ తెలిపారు. రైతులు వ్యవసాయ శాఖ అధికారులు, శాస్త్రవేత్తల సూచనల మేరకు స్వల్పకాలిక, తక్కువ నీటితో సాగయ్యే ప్రత్యామ్నాయ పంటలను ఎంపిక చేసుకోవాలని సూచించారు. ఆరుతడి పంటలతో పాటు ఉద్యాన పంటల సాగుకు ప్రాధాన్యత ఇవ్వాలని సూచించారు. ఇటీవల కొన్ని ప్రాంతాల్లో వర్షాలు కురిసినప్పటికీ మొత్తం వర్షాకాల పరిస్థితులను దృష్టిలో ఉంచుకుని ముందస్తు జాగ్రత్తలు తీసుకోవడం అవసరమన్నారు. వర్షాలు కురుస్తున్నాయని భావించి నీటిని పూర్తిగా సాగుకు విడుదల చేస్తే, తరువాతి దశలో వర్షాలు తగ్గిన పరిస్థితిలో రైతులు ఇబ్బందులు ఎదుర్కొనే అవకాశం ఉంటుందని తెలిపారు. వాతావరణ శాఖ సమాచారం ప్రకారం ఈ ఏడాది సాధారణం కంటే వర్షపాతం తక్కువగా నమోదయ్యే అవకాశం ఉందని, ఇప్పటికే జిల్లాలో వర్షపాతం గణనీయంగా తగ్గిందని పేర్కొన్నారు. గత అనుభవాల కంటే భిన్నమైన పరిస్థితులు నెలకొన్నందున రైతులు ఆలోచించి

పంటల ఎంపిక చేసుకోవాలని సూచించారు. ప్రస్తుతం ప్రాజెక్టుల్లో నీటి నిల్వలను తాగునీటి అవసరాలను దృష్టిలో ఉంచుకుని దశలవారీగా వినియోగిస్తున్నామని, సాగునీటి విడుదలపై కూడా పరిస్థితులను ఎప్పటికప్పుడు సమీక్షిస్తూ నిర్ణయాలు తీసుకుంటామని చెప్పారు. ఇరిగేషన్ శాఖతో నిరంతరం సమన్వయం చేసుకుంటూ రైతులకు సాధ్యమైనంత మేర సహకారం అందిస్తామని తెలిపారు. వాతావరణ శాఖ అంచనాలు, నీటి లభ్యత, వ్యవసాయ శాఖ అధికారుల సూచనలను అనుసరించి పంటల సాగు చేపడితే రైతులు తక్కువ పెట్టుబడితో మెరుగైన దిగుబడులు, అధిక ఆదాయం పొందవచ్చని తెలిపారు. అనంతరం ఆయిల్ పామ్తో పాటు పంటల వైవిధ్యీకరణ ద్వారా ఆదర్శంగా నిలిచి ఇతర రైతులకు స్ఫూర్తిగా నిలుస్తున్న ప్రగతిశీల రైతులను, రైతులకు నాణ్యమైన సేవలు అందిస్తూ వ్యవసాయాభివృద్ధికి విశేష కృషి చేసిన వ్యవసాయ శాఖ అధికారులను కలెక్టర్ ఘనంగా సన్మానించి అభినందించారు. ఈ కార్యక్రమంలో గద్వాల తహసీల్దార్ హరికృష్ణ, జిల్లా వ్యవసాయ శాఖ అధికారి వీరప్ప, జిల్లా ఉద్యానవన శాఖ అధికారి రాజ్ కుమార్, మండల వ్యవసాయ అధికారులు, వ్యవసాయ విస్తరణ అధికారులు, చెనుగనిపల్లి సర్పంచ్ పద్మ, ప్రజా ప్రతినిధులు, అధికారులు రైతులు పాల్గొన్నారు.



జూరాలకు కొనసాగుతున్న వరద

గద్వాల జిల్లా ప్రతినిధి, జూలై 28(ప్రభాత ఉదయం)

ప్రియదర్శిని జూరాల జలాశయానికి మంగళవారం వరద స్థిరంగా కొనసాగుతోందని పీజేపీ అధికారులు తెలిపారు. జూరాల ప్రాజెక్టు ఎగువ ప్రాంతం నుంచి ప్రాజెక్టులోకి 18,000 క్యూసెక్కుల వరద నీరు వచ్చి

చేరుతోంది. మంగళవారం సాయంత్రానికి జూరాల పూర్తిస్థాయి నీటిమట్టం 318.516 మీటర్లు ఉండగా ప్రస్తుతం 318.00 మీటర్ల వద్ద నీరు నిల్వ ఉన్నది. ప్రాజెక్టు పూర్తిస్థాయి నీటి మట్టం 9.657 టీఎంసీలకు గాను ప్రస్తుతం 8.611 టీఎంసీల నీరు నిల్వ ఉన్నది. దీంతో జూరాల మీద ఆదారపడి ఉన్న నెట్టెంపాడు

ఎత్తిపోతల మోటార్లను ప్రారంభించి 750 క్యూసెక్కుల నీటిని ఎత్తిపోస్తున్నారు. అలాగే భీమా లిఫ్ట్ -1కు 1300 క్యూసెక్కులు, కోయిల్ సాగర్ లిఫ్ట్కు 630 క్యూసెక్కులు, విద్యుత్ ఉత్పత్తికి 30,000 క్యూసెక్కుల వరద నీటిని వినియోగిస్తున్నట్లు జూరాల అధికారులు తెలిపారు.

తెలాపిగ్గెన్ కృష్ణమ్మ పార్కును నడిగొట్టు కన్నీటి చుక్కలే

త్రాగు, సాగుకు నీరందించడంలో కాంగ్రెస్ ప్రభుత్వ విఫలం
విద్యుత్ ఉత్పత్తి పేరిట ఆంధ్రపాలకుల జలదోపిడి
నాడు ఆంధ్రపాలకులు, నేడు ఆంధ్ర తొత్తుల వైఖరితో నడిగొట్టతోపాటు అమరచింత, ఆత్మకూరు మండలాల రైతాంగం తీవ్రంగా నష్టపోతుంది.

జూరాల ఆయకట్టు మీద ఆదారపడిన రైతాంగానికి సాగు నీరందించాలి
నడిగొట్టకు దక్కాల్సిన నీటి వాటకై పోరాడటానికి సిద్ధం
కాంగ్రెస్ ప్రభుత్వ నిర్లక్ష్యంతో నడిగొట్ట, అమరచింత, ఆత్మకూరు రైతాంగానికి తీరని అన్యాయం

గద్వాల జిల్లా ప్రతినిధి, జూలై 28 (ప్రభాత ఉదయం)

తలాపున కృష్ణమ్మ నిండుగా పారుతున్నా, కాంగ్రెస్ ప్రభుత్వ అలసత్వం వల్ల నడిగొట్ట రైతాంగానికి కన్నీటి చుక్కలే మిగులుతున్నాయని ప్రముఖ సామాజికవేత్త చుక్క సుదర్శన్ రెడ్డి ఆవేదన వ్యక్తం చేశారు. తాగు, సాగు నీరందించడంలో కాంగ్రెస్ ప్రభుత్వం పూర్తిగా విఫలమైందని మండిపడ్డారు. ఉమ్మడి ఆంధ్రప్రదేశ్లో నాడు ఆంధ్రపాలకులు చేసిన అన్యాయాన్నే



నేడు కాంగ్రెస్ ప్రభుత్వం పునరావృతం చేస్తోంది అని మండిపడ్డారు. జూరాల ప్రాజెక్టు పూర్తి స్థాయిలో నిండిన కూడా ఇరిగేషన్ అధికారులు విద్యుత్ ఉత్పత్తి పేరు చెప్పి కృష్ణజలాలను ఆంధ్రకు తరలిస్తూ నడిగొట్టతో పాటు అమరచింత, ఆత్మకూరు మండలాల రైతాంగం పొట్ట కొడుతున్నారని ఆరోపించారు. అధికార దహంతో మక్తల్, దేవరకద్ర నియోజకవర్గం ప్రజాప్రతినిధులు ముందస్తుగా కృష్ణజలాలను తరలించుకోతున్నారని, జూరాల మీద ఆదారపడి ఉన్న నెట్టెంపాడుఎత్తిపోతల పథకంతో పాటు కుడి, ఎడమ కాలువలకు సాగు నీరు విడుదల చేయాలని ఆయన డిమాండ్ చేశారు.

జమ్మలమ్మ రిజర్వాయర్ కు త్రాగు, సాగు నీటి అవసరాల కోసం వరద నీటిని వదలడం లేదని, పాలకుల అసమర్థత పాలనకు నిదర్శనం అని ఆరోపించారు. ఇప్పటికే జూరాలకు వస్తున్న వరదను దృష్టిలో పెట్టుకుని రైతాంగం ఆరుతడి పంటలను సాగు చేస్తోంది అని, కాలువలకు సాగు విడుదల చేస్తే గొలుసుకట్టు చెరువులను నింపుకుని, భూగర్భజలాలు పెరిగే అవకాశం ఉందని అన్నారు. జూరాల ఆదారపడి ఉన్న నెట్టెంపాడుఎత్తిపోతల పథకంతో పాటు కుడి, ఎడమ కాలువలకు సాగు నీరు విడుదల చేయాలని ఆయన డిమాండ్ చేశారు.



మొక్కలు నాటకున్న బీజేపీ నాయకులు రవికుమార్ యాదవ్ తోపాటు బెటాలియన్ కమాండర్ రామకృష్ణ ఇతర అధికారులు..

వృక్షో రక్షణ రక్షిత: కాంక్రీట్ వనంలో హరిత కాంతులు!

పిల్లల లాగే మొక్కలనూ జాగ్రత్తగా పెంచాలి.. బీజేపీ రాష్ట్ర అధికారి ప్రతినిధి రవికుమార్ యాదవ్

కొండాపూర్ 'గ్రీన్ గార్డియన్స్' ఆధ్వర్యంలో మనీడ్ బండలో ఘనంగా మొక్కలు నాటే కార్యక్రమం

శేరిలింగంపల్లి : జూలై 28, (ప్రభాత ఉదయం)

మనం నాటే ప్రతి మొక్క భవిష్యత్ తరాలకు ఇచ్చే స్వచ్ఛమైన ఆక్సిజన్ నిధి. పిల్లలను ఎంత ప్రేమానురాగాలతో పెంచుతామా, మొక్కలను కూడా అంతే జాగ్రత్తగా కాపాడుకుంటూ పెద్దవి చేయాలి అని బీజేపీ రాష్ట్ర అధికారి ప్రతినిధి, శేరిలింగంపల్లి అసెంబ్లీ ఇంచార్జి రవికుమార్ యాదవ్ పిలుపునిచ్చారు. శ్రీ సనాతన ఆయుర్వేద, శ్రీ సరస్వతి దేవి అనురాగధార ఫౌండేషన్ ల సంయుక్త ఆధ్వర్యంలో 'కొండాపూర్ గ్రీన్ గార్డియన్స్' పేరిట ప్రతి కాలనీ, కమ్యూనిటీలో వచ్చడన్నా పెంపొందించే కార్యక్రమంలో భాగంగా మనీడ్ బండ క్యాన్సల్ లేఅవుట్ పార్క్ వద్ద మొక్కలు నాటే కార్యక్రమం ఘనంగా నిర్వహించారు. ఈ కార్యక్రమానికి రవికుమార్ యాదవ్తో పాటు 8వ బెటాలియన్ కమాండెంట్ ఎస్సీ రామకృష్ణ, డీఎస్సీ రాంబాబు ముఖ్య అతిథులుగా హాజరై మొక్కలు నాటారు. ఈ సందర్భంగా రవికుమార్ యాదవ్ మాట్లాడుతూ ఆధునిక నిర్మాణాల పేరుతో సగరాలు కాంక్రీట్ అడవిలా మారుతున్నాయని ఆవేదన వ్యక్తం చేశారు. పెరుగుతున్న అవాస్తవ్యాన్ని అరికట్టాలంటే ప్రతి పౌరుడు కనీసం ఒక మొక్క నాటి, అది మహావృక్షంగా మారేంతవరకు దాన్ని సంరక్షించే బాధ్యత తీసుకోవాలన్నారు. ప్రధానమంత్రి నరేంద్ర మోదీ పిలుపునిచ్చిన 'ఎక్స్ పేడ్ మా కే నామ్' అమ్మ పేరుతో ఒక చెట్టు 'స్వచ్ఛ భారత్' స్ఫూర్తితో పర్యావరణ పరిరక్షణను ఒక ఉద్యమంలా ముందుకు తీసుకెళామని స్పష్టం చేశారు. సత్సంకల్పంతో ఈ కార్యక్రమాన్ని తలపెట్టిన నిర్వాహకులకు ఆయన ప్రత్యేక ధన్యవాదాలు తెలిపారు. ఈ కార్యక్రమంలో సనాతన ఆయుర్వేద ఛైర్మన్ లక్ష్మి, శివాజీ యువసేన అధ్యక్షుడు యోగేష్ ప్రభు, బీజేపీ రాష్ట్ర మహిళా మోర్చా కార్యదర్శి పద్మ, రెడ్ క్రాస్ యూత్ కన్వీనర్ మణిదీప్, వర్రికల్ వర్ల్డ్ ఫౌండర్ సుకుమార్ దాస్, భాగ్యనగర్ బీజేపైఎం సోన్సన్ పర్సన్ సవీన్ కుమార్, సిద్ధిపేట యూత్ అడ్వర్సరీ అసాఫ్ కుమార్ పాల్గొన్నారు. వీరితో పాటు పవన్ శర్మ, మేరీ, జ్యోతి, మీనమ్మ, కల్పన, మనీడ్ బండ ప్రభుత్వ పాఠశాల ఉపాధ్యాయులు, విద్యార్థులు పెద్ద సంఖ్యలో పాల్గొని మొక్కలు నాటారు.



బీజేపైఎం ఆధ్వర్యంలో ఫీజుల బకాయి- బీజేపీ లదాయి'

గద్వాల జిల్లా ప్రతినిధి, జూలై 28(ప్రభాత ఉదయం)


తెలంగాణలో పెండింగ్లో ఉన్న రూ.15 వేల కోట్ల ఫీజు రీయింబర్స్మెంట్, స్కాలర్షిప్లను వెంటనే విడుదల చేయాలని డిమాండ్ చేస్తూ మంగళవారం గద్వాలలోని ఎస్సీఎం డిగ్రీ కళాశాలలో బీజేపైఎం ఆధ్వర్యంలో 'ఫీజుల బకాయి- బీజేపీ లదాయి' కార్యక్రమం నిర్వహించారు. బీజేపైఎం జిల్లా అధ్యక్షుడు బాబుల్ రెడ్డి నాయకత్వంలో సుమారు 300 మంది విద్యార్థులతో సంతకాల సేకరణ చేపట్టారు. ఈ కార్యక్రమానికి ముఖ్య అతిథిగా హాజరైన బీజేపీ జిల్లా అధ్యక్షుడు రామాంజనేయులు మాట్లాడుతూ.. గత ఏడేళ్లుగా ఫీజు రీయింబర్స్మెంట్ బకాయిలు పెండింగ్లో ఉండటం వల్ల 40 లక్షల మంది పేద, బీసీ, ఎస్సీ, ఎస్టీ, మైనారిటీ విద్యార్థుల భవిష్యత్తు నాశనమవుతోందని మండిపడ్డారు. కళాశాలలు సర్టిఫికేట్లు ఇవ్వక విద్యార్థులు తీవ్ర ఇబ్బందులు పడుతున్నారని, ప్రభుత్వం వెంటనే స్పందించి బకాయిలను పూర్తిస్థాయిలో విడుదల చేయాలని డిమాండ్ చేశారు. ఈ కార్యక్రమంలో బీజేపీ పట్టణ అధ్యక్షురాలు రజక్ జయశ్రీ, సరసింహలు, కౌన్సిలర్ శాలన్న, మహిళా మోర్చా జిల్లా అధ్యక్షురాలు సమత గౌడ్, ఇతర సీనియర్ నాయకులు, బీజేపైఎం ప్రతినిధులు తదితరులు పాల్గొన్నారు.

ఉరి వేసుకొని

ఇంటర్ విద్యార్థి ఆత్మహత్య

గద్వాల జిల్లా ప్రతినిధి, జూలై 28(ప్రభాత ఉదయం)

గద్వాల మండలం కొత్తపల్లి గ్రామంలో ఇంటర్మీడియట్ రెండవ సంవత్సరం చదువుతున్న విద్యార్థి ఇంట్లో ఉరి వేసుకుని ఆత్మహత్య చేసుకున్న ఘటన మంగళవారం చోటు చేసుకుంది. కుటుంబ సభ్యులు, పోలీసులు తెలిపిన వివరాలిలా ఉన్నాయి. గద్వాల మండలం కొత్తపల్లి గ్రామానికి చెందిన తెలుగు రేణమ్మ, బుచ్చన్న దంపతులు రెండవ కుమారుడు అయిన తరుణ్(17) గద్వాలలోని ప్రభుత్వ జూనియర్ కళాశాలలో ఇంటర్మీడియట్ రెండవ సంవత్సరం చదువుతున్నాడు. బుధవారం ఇంట్లో ఎవరూ లేని సమయంలో ఉరివేసుకుని మృతి చెందినట్లు గుర్తించారు. తరుణ్ ఇంటర్మీడియట్ మొదటి సంవత్సరం పరీక్ష ఫలితాలలో బైపీసీ విభాగంలో 440 మార్కులకు గాను 434 మార్కులు సాధించి జిల్లా స్థాయి 3వ ర్యాంక్ సాధించాడు. చదువులో దిట్ట అయిన తరుణ్ ఆత్మహత్యకు గల కారణాలు తెలియాల్సి ఉంది. గద్వాల రూరల్ పోలీసులు సంఘటనా స్థలాన్ని పరిశీలించారు. మృతదేహాన్ని పోస్టుమార్టం నిమిత్తం గద్వాల జిల్లా ప్రభుత్వ ఆసుపత్రికి తరలించారు.



బెంగళూరు జలమండలిని సందర్శించిన జలమండలి జేఎండ్



హైదరాబాద్, జూలై 28(ప్రభాత ఉదయం)

జలమండలి జాయింట్ మేనేజింగ్ డైరెక్టర్ మయాంక్ మిట్టల్, అడ్మినిస్ట్రేటివ్ స్టాఫ్ కాలేజ్ ఆఫ్ ఇండియా (ఏ ఎస్ సి ఐ) సమన్వయంతో బెంగళూరు వాటర్ సప్లై అండ్ సీవర్జిస్ బోర్డు (బి డబ్ల్యు ఎస్ ఎస్ బి)ను సందర్శించారు. ఈ పర్యటనలో శుద్ధి చేసిన మురుగునీటి నిర్వహణ, పునర్నియోగం రంగాల్లో అమలు చేస్తున్న అత్యుత్తమ విధానాలను అధ్యయనం చేశారు. ఈ సందర్భంగా కడుదీసినపట్టి మురుగునీటి శుద్ధి



కేంద్రాన్ని పరిశీలించారు. అమృత్ 2.0 (ఘాటి=ఘ 2.0) టెక్నాలజీ సబ్ మిషన్లో భాగంగా పీవీ పైలట్ ఇనిషియేటివ్ కింద విజయవంతంగా అమలు చేస్తున్న శుద్ధి చేసిన మురుగునీటి పునర్నియోగ ప్రాజెక్టు పనితీరును క్లుప్తంగా పరిశీలించారు. అనంతరం ప్రాజెక్టు ప్రాంగణాన్ని సందర్శించి, పైలట్ ప్రాజెక్టులో అమలు చేస్తున్న సాంకేతిక పరిజ్ఞానం, నిర్వహణ విధానం, శుద్ధి ప్రక్రియ, శుద్ధి చేసిన నీటి పంపిణీ, వినియోగ విధానాలను ప్రత్యక్షంగా పరిశీలించారు. అలాగే,



ప్రాజెక్టును అమలు చేస్తున్న సాంకేతిక బృందంతో సమావేశమై, వ్యవస్థ అమలు, నిర్వహణ, సవాళ్లు, ఉత్తమ పద్ధతులపై సమగ్రంగా చర్చించి ప్రత్యక్ష అవగాహన పొందారు. ఈ అధ్యయన పర్యటన ద్వారా శుద్ధి చేసిన మురుగునీటి సమర్థ వినియోగం, స్థిరమైన నీటి వనరుల నిర్వహణ, భవిష్యత్తులో జలమండలిలో అమలు చేయదగిన ఆధునిక సాంకేతిక పరిజ్ఞానాలపై విలువైన సమాచారాన్ని సేకరించినట్లు అధికారులు తెలిపారు.

వర్షం నేపథ్యంలో అప్రమత్తంగా ఉండాలి

ఎండ్ అశోక్ రెడ్డి

హైదరాబాద్, జూలై 28 (ప్రభాత ఉదయం)

కలుషిత నీరు సరఫరా అవకాశం ఉన్నందున ప్రత్యేక చర్యలు తీసుకోవాలని సూచించారు. నగరంలో భారీ వర్షం కురుస్తున్న నేపథ్యంలో అప్రమత్తంగా ఉండాలని జలమండలి ఎండ్ అశోక్ రెడ్డి ఆదేశించారు. నగరంలో కురుస్తున్న వర్షం వల్ల ప్రజలకు ఇబ్బంది లేకుండా అన్ని రకాల ముందస్తు చర్యలు చేపట్టాలని ఎండ్ అశోక్ రెడ్డి అధికారులను ఆదేశించారు. ప్రజలకు ఇబ్బందులు తలెత్తకుండా చర్యలు తీసుకోవాలని.. అధికారులు 24 గంటలు క్షేత్ర స్థాయిలో సిబ్బందితో పర్యవేక్షించుకోవాలని సూచించారు. క్షేత్ర స్థాయిలో పనిచేస్తున్న ఎమర్జెన్సీ రెస్పాన్స్ టీమ్ లు అప్రమత్తంగా ఉండాలని సూచించారు. తరచూ సీవర్జిస్ ఓవర్ ఫ్లో అయ్యే మ్యాన్యోల్డ్ గుర్తించి నివారణ చర్యలు చేపట్టాలన్నారు. నీరు నిలిచే

ప్రాంతాలపైన ఈ బృందాలు ప్రత్యేక దృష్టి పెట్టాలని అన్నారు. ఈ సమయంలో కలుషిత నీరు సరఫరా కాకుండా ప్రత్యేక చర్యలు తీసుకోవాలని, తాగునీటిలో తగిన మోతాదులో క్లోరిన్ ఉండేలా జాగ్రత్తలు తీసుకోవాలని అన్నారు. అలాగే పరద ప్రభావిత ప్రాంతాల్లో నీటి సరఫరాపై అధికారులు మరింత అప్రమత్తంగా ఉండాలని.. ఈ ప్రాంతాల్లో కలుషిత నీరు సరఫరా కాకుండా చర్యలు తీసుకోవాలని సూచించారు. ముంపునకు గురైన ప్రాంతాల్లో మ్యాన్యోల్డ్ దగ్గర హెచ్చరిక బోర్డులు ఏర్పాటు చేయాలని, డివ్ మ్యాన్యోల్డ్ దగ్గర సీవర్జిస్ సూపర్వైజర్లు ఉండేలా చూడాలని ఆదేశించారు. జీహెచ్ఎంసీ, హైద్రా, పోలీస్ శాఖల అధికారులతో కలిసి సమన్వయంతో వ్యవహరించాలని సూచించారు. నగర ప్రజలు ఎలాంటి పరిస్థితుల్లోనూ మ్యాన్యోల్డ్ మాత్రమే తెరవకూడదని ఆయన సూచించారు. ఇతర వివరాలకు జలమండలి కన్వేనర్ కేర్ 155313 కాలి చేయాలని ఆయన కోరారు.



విద్యార్థులకు నాణ్యమైన విద్యతో పాటు మెరుగైన సౌకర్యాలు కల్పించాలి



పాఠశాలల్లో 100 శాతం హాజరు సాధించేలా చర్యలు చేపట్టాలి ఎన్ఐఆర్ ప్రక్రియను వేగవంతం చేసి 100 శాతం డిజిటైజేషన్ పూర్తి చేయాలి

జిల్లా కలెక్టర్ రిజ్వాన్ బాషా షేక్

గద్వాల జిల్లా ప్రతినధి, జూలై 28(ప్రభాత ఉదయం)

ప్రభుత్వ పాఠశాలల్లో నాణ్యమైన విద్యతో పాటు హాజరు శాతంపై ప్రత్యేక దృష్టి సారించాలని జిల్లా కలెక్టర్ రిజ్వాన్ బాషా షేక్ సూచించారు. మంగళవారం గద్వాల మండలంలోని చెనుగొనిపల్లి ప్రభుత్వ ప్రాథమికోన్నత పాఠశాలను ఆకస్మికంగా సందర్శించి పాఠశాల ఆవరణ, తరగతి గదులు, పారిశుధ్య పనులు, మౌలిక సదుపాయాలను అయన పరిశీలించారు. అనంతరం పాఠశాల సిబ్బందితో మాట్లాడి విద్యార్థుల హాజరు, విద్యాబోధన, మధ్యాహ్న భోజనం, యూనిఫాంల పంపిణీ తదితర అంశాలపై వివరాలు అడిగి తెలుసుకున్నారు. ఈ సందర్భంగా నాలుగో తరగతి

విద్యార్థులతో నేరుగా మాట్లాడి వారి అభ్యాస సామర్థ్యాన్ని పరీక్షించారు. అలాగే విద్యార్థులతో మధ్యాహ్న భోజనం, యూనిఫాంలు, ఇతర మౌలిక సదుపాయాల సక్రమంగా అందుతున్నాయో అని అడిగి తెలుసుకున్నారు. ఈ సందర్భంగా జిల్లా కలెక్టర్ పాఠశాల ఉపాధ్యాయులతో మాట్లాడుతూ ప్రతి విద్యార్థికి నాణ్యమైన విద్యాబోధన అందించి అభ్యాస సామర్థ్యాలను మరింత మెరుగుపరచాలన్నారు. ప్రతి విద్యార్థి ప్రతిరోజూ తప్పనిసరిగా పాఠశాలకు హాజరయ్యేలా చర్యలు చేపట్టాలని సూచించారు. పాఠశాలల్లో విద్యార్థులు, ఉపాధ్యాయుల హాజరు వంద శాతం ఉండేలా ప్రత్యేక దృష్టి సారించాలని ఆదేశించారు. విద్యార్థులకు ప్రతిరోజూ నిర్దేశ సమయానికి నాణ్యమైన, పరిశుభ్రమైన మధ్యాహ్న భోజనం అందించాలని, ప్రతి విద్యార్థికి ప్రభుత్వం అందించే యూనిఫాంలు, ఇతర సౌకర్యాలు పూర్తిస్థాయిలో అందేలా చూడాలని ఆదేశించారు. వెనుకబడిన విద్యార్థులను గుర్తించి వారికి ప్రత్యేక శ్రద్ధతో బోధన అందించాలని సూచించారు. పాఠశాల ఆవరణ, తరగతి గదులు, మరుగుదొడ్లు, తాగునీటి ప్రాంతాలు ఎల్లప్పుడూ పరిశుభ్రంగా ఉండేలా చర్యలు తీసుకోవాలని ఆదేశించారు. విద్యార్థుల్లో క్రమశిక్షణ, పరిశుభ్రత, చదువుపై ఆసక్తి పెంపొందించేలా ఉపాధ్యాయులు కృషి చేయాలన్నారు. తల్లిదండ్రులతో నిరంతరం సమన్వయం కొనసాగించి విద్యార్థుల హాజరు, విద్యా

ప్రగతిపై ప్రత్యేక దృష్టి సారించాలని ఆదేశించారు. ఎన్ఐఆర్ కార్యక్రమంలో భాగంగా ఓటరు ఎన్యూమరేషన్ ఫారాల స్వీకరణను వేగవంతం చేసి, నిర్దిష్ట గడువులోగా వంద శాతం డిజిటైజేషన్ ప్రక్రియ పూర్తి చేయాలని జిల్లా కలెక్టర్ రిజ్వాన్ బాషా షేక్ అధికారులను ఆదేశించారు. ఈ సందర్భంగా గ్రామంలో చేపట్టిన ఎన్ఐఆర్ పనులను పరిశీలించి, బీఎల్ఓలు, సంబంధిత అధికారులతో మాట్లాడి ఎన్యూమరేషన్ ఫారాల స్వీకరణ, డిజిటైజేషన్, ఇంటింటి సర్వే పురోగతిపై వివరాలు అడిగి తెలుసుకున్నారు. అర్బులైన ఒక్క ఓటరు కూడా జాబితా నుంచి మిస్ కాకుండా ప్రతి అర్బుడి వివరాలను సమాధు చేయాలని సూచించారు. క్షేత్రస్థాయిలో అధికారులు నిరంతరం పర్యవేక్షణ చేపట్టి ఎలాంటి లోపాలు, నిర్లక్ష్యానికి తావులేకుండా చర్యలు తీసుకోవాలని ఆదేశించారు. బీఎల్ఓలు పూర్తి బాధ్యతతో వారి నుంచి సరైన సమాచారాన్ని సేకరించి ఫారాలను పూర్తిగా నింపి వెంటనే డిజిటైజేషన్ కోసం అప్లోడ్ చేయాలని సూచించారు. ఎన్ఐఆర్ ప్రక్రియ విజయవంతానికి రాజకీయ పార్టీల ప్రతినిధులు సానుకూల సహకారం అందించాలని, అర్బులైన ఒక్క ఓటరు కూడా మిస్ కాకుండా బీఎల్ఓలతో సమన్వయం చేసుకుని పనిచేయాలని కోరారు. ఈ కార్యక్రమంలో తహసీల్దార్ హరికృష్ణ, పాఠశాల సిబ్బంది, విద్యార్థులు, బీఎల్ఓలు ప్రజా ప్రతినిధులు తదితరులు పాల్గొన్నారు.



పేకాట స్థావరంపై పోలీసుల దాడి

వడ్డేపల్లి, జూలై 28(ప్రభాత ఉదయం)

వడ్డేపల్లిమండల పరిధిలోని కోయిల్దిన్న గ్రామ పొలాలు వద్ద పేకాట ఆడుతున్న వారిపై పోలీసులు దాడి చేశారు. ఎన్ఐ నాగశేఖర్ రెడ్డి కి అందిన సమాచారం మేరకు మంగళవారం సాయంత్రం పోలీస్ బృందం ఆకస్మికంగా దాడి నిర్వహించింది. ఈ సందర్భంగా పేకాట ఆడుతున్న 11 మందిలో 5మందిని అదుపులోకి తీసుకున్నారు మిగతా 6 మంది పరారలో ఉన్నారు వారిపై కూడా కేసు నమోదు చేశామని ఎన్ఐ తెలిపారు. వారి వద్ద నుండి పేకముక్కలు, 5400నగదును 4 బైకులను 5 సెల్ ఫోన్లు స్వాధీనం చేసుకున్నారు. అరెస్టు చేసిన వారిపై కేసు నమోదు చేసి విచారణ చేపట్టినట్లు ఎన్ఐ తెలిపారు. గ్రామాల్లో ఎవరైనా పేకాట, జూదం ఆడుతున్నట్లు తెలిస్తే వెంటనే పోలీసులకు సమాచారం ఇవ్వాలని ఆయన సూచించారు. ఇలాంటి చట్టవ్యతిరేక కార్యకలాపాలను ఉపేక్షించేది లేదని హెచ్చరించారు పట్టుబడిన వారిలో బజ్జీల వెంకటరాముడు , దినకర్, సాయిరాజు, ఇమ్మానియేలు, వీరన్న , తిక్కల్ తదితరులు ఉన్నారు.


JIMS HOMOEOPATHIC MEDICAL COLLEGE & HOSPITAL
 Sriramnagar, Muchintal, Palamaku P.O, Shamshabad, Rangareddy Dist - 609325


PERIPHERAL OPD

ఉచిత హోమియో వైద్య చికిత్స
ప్రతి బుధవారం, 10:00 am - 01:00 pm


 మధుమేహం రక్తపోటు కీళ్ల నొప్పులు చర్మ వ్యాధులు స్త్రీల సమస్యలు సీజనల్ వ్యాధులు పిల్లల సమస్యలు

ఇతర సమస్యలకు ఉచితంగా హోమియో చికిత్స మలయ మందులు ఇవ్వబడును.
 HELPLINE NO: +91 8333981556

నేడు బుద్వేల్లో ఉచిత వైద్య శిబిరం


రాజేంద్రనగర్, జూలై 28(ప్రభాత ఉదయం):

బుద్వేల్లోని అరుంధతి వెల్ఫేర్ కమ్యూనిటీ హాల్ వద్ద జిమ్మీ వైద్య కళాశాల, ఆసుపత్రి ఆధ్వర్యంలో జూలై 29న ఉదయం ఉచిత వైద్య శిబిరం నిర్వహించనున్నట్లు నిర్వాహకులు తెలిపారు. ఈ శిబిరంలో జిమ్మీ వైద్య కళాశాల, ఆసుపత్రికి చెందిన నిపుణులైన వైద్యులు ప్రజలకు ఉచితంగా వైద్య పరీక్షలు నిర్వహించి అవసరమైన మందులను పంపిణీ చేయనున్నారు. అధిక రక్తపోటు, మధుమేహం, మోకాళ్ల నొప్పులు, తిమ్మిర్లు, జ్వరం, దగ్గు, జలుబు, చిన్నారల ఆరోగ్య సమస్యలు, మహిళల ఆరోగ్య సమస్యలతో పాటు ఇతర సాధారణ ఆరోగ్య సమస్యలకు కూడా పరీక్షలు నిర్వహించి వైద్య సలహాలు అందజేయనున్నట్లు వెల్లడించారు. ప్రజలు ఈ అవకాశాన్ని సద్వినియోగం చేసుకొని ఉచిత వైద్య పరీక్షలు చేయించుకుని అవసరమైన మందులను పొందాలని జిమ్మీ వైద్య కళాశాల, ఆసుపత్రి నిర్వాహకులు కోరారు.

రోడ్డు ప్రమాదంలో ఓ బాలుడు మృతి

బుద్వేల్, జూలై 28 (ప్రభాత ఉదయం)

ఇంటి ముందు ఆడుకుంటున్న దుర్గాప్రసాద్ (5) అనే బాలునిపై కారు దూసుకెళ్లడంతో ఆ బాలుడు అక్కడిక్కడే దుర్మరణం చెందాడు. ఈ సంఘటన మంగళవారం సాయంత్రం మైలార్డేపల్లి పోలీస్ స్టేషన్ వెనుకాల గల ప్రగతి కాలనీ లో జరిగింది. వివాహం జరిగాక 16 సంవత్సరాల తర్వాత జన్మించిన ఒక్కగానొక్క కొడుకు కారు ఓ కొని మరణించడం తో ఆ కుటుంబం తల్లడిల్లిపోతుంది. పోలీసుల కథనం ప్రకారం వివరాలు ఈ విధంగా ఉన్నాయి...



దుర్గా ప్రసాద్

ప్రగతి కాలనీలో నివాసం ఉండే సూర్యనారాయణ మేడ్టి పనిచేస్తాడు. ఆయనకు మంగళవారం గంపు తో 16 సంవత్సరాల క్రితం వివాహం జరిగింది. వారికి 16సంవత్సరాల తర్వాత బాబు జన్మించాడు. అతనికి దుర్గాప్రసాద్ అని పేరు పెట్టబడినట్లు. మంగళవారం సాయంత్రం దుర్గా ప్రసాద్ ఇంటి ముందు ఆడుకుంటున్నాడు. అదే సమయంలో కాలనీ కి చెందిన రాజస్థాన్ కు చెందిన మధుకుమార్ కారు నడుపుతున్న దుర్గాప్రసాద్ పైకి దూసుకెళ్లింది. ఈ ప్రమాదంలో దుర్గా ప్రసాద్ అక్కడిక్కడే మృతి చెందాడు. బాలుని తల్లిదండ్రుల పిర్యారు మేరకు కేసు నమోదు చేసుకున్న మైలార్డేపల్లి పోలీసులు దర్యాప్తు చేస్తున్నారు.